



የመሪዎች ቃል ኪዳን

መግቢያ

በሕዝቡ መካከል መሪ ሆኖ ኢየሱስ ክርስቶስ እንድንሰማልን የጠራችን እግዚአብሔርን አመሰግናለሁ። በሙሉ ልቤ ጌታዬ እና መሪዬ የሆነው ኢየሱስን እርሱ የኖረውን እና ሕዝቡን የመራበትን እና ያሳደገበትን መንገድ ለመከተል እፈልጋለሁ። እንደ መሪ ክርስቶስን ወደ መምህራ ማደግን አጥብቄ መኝቴን እና ሌሎችንም በኔ ተጽእኖ ውስጥ ያሉ ሰዎች ተመሳሳዩን እንዲያደርጉ እንደምረዳ አረጋግጣለሁ። በእርሱ ጸጋ እራሴን የበለጠ ክርስቶስን ወደ መምህራ ለማሳደግ እና ለመምራት እራሴን እስጣለሁ። (ማስታወሻ፡- በዚህ ቃል ኪዳን ላይ ያለው መሪ መጋቢ፣ ሐዋሪያ፣ ሽማግሌ፣ አጲስ ቆጶስ፣ ዲያቆን ወንጌላዊ፣ መምህር፣ ሚሲዮናዊ፣ የቤተ ክርስቲያን አጋር ተቋም ሠራተኛ፣ ነቢይ፣ የመስክ ሥራ መሪ፣ የአነስተኛ ኅብረት መሪ፣ አስተማሪ፣ የቤት ለቤት ቤተ ክርስቲያን መሪ ወይም ማንኛው እንደ ኢየሱስ ሆኖ ለመምራት የሚፈልግ ሰው ሊሆን ይችላል። ይኼም ወንድ እና ሴት፣ ወጣት እና አዛውንትን፣ የትርፍ ግዜ የአገልግሎት ሠራተኛ እና የሙሉ ጊዜ አገልጋይን ይጨምራል።)

1. እኔ ለኢየሱስ ተጠያቂ ሆኛለሁ

እኔ ጌታዬ ለሆነው ክርስቶስ ተጠያቂ ነኝ። እርሱ ይገመግመኛል፣ ይሸልመኛልም። እኔ ለጌታዬ፣ ለመንግሥቱና ለእርሱ ሕዝብ ደስታና ራሴን ሰውቼ ለማገልገል ዝንተ ሕይወቴን ሁሉ ለማገልገል ተጠርቼአለሁ። ለእርሱና ለሕዝቡ አገልግሎት ሲሉ ራሳቸውን ሰውተው የሚያገለግሉትን ስመለከት እጽናናለሁ። በአንጻሩ ደግሞ ሌሎችን እንዴት እንደሚያስተናግዱ፣ አገልግሎታቸውን እንዴት እንደሚያገለግሉና ሰዎችን እንዴት እንደሚመሩ ክርስቶስን እንደ ግድየለሽ አድርገው የሚመለከተኑትን ሳይ በጣም አዝናለሁ። እነርሱ በአደባባይ ሊመሰገኑ በመፈለግ እና በማሰብ ጊዜያዊ የሆነ ታይታን በማግኘት እንዲሰሩ አውቃለሁ። ይሁን እንጂ በስውር የሚሆነውን ሁሉ በምስጢር(በስውር) የሚመለከተው አባቴ ማንም ሳያያቸው ቀና ተግባርን የሚከውኑትን ያከብራቸዋል፣ይሸልማቸዋል። ስለዚህ ድፍረትን ለማግኘት፣ ብርታትንና እምነትን አግኝቼ ጌታዬን ለማስደሰትና በትክክለኛው መንገድ ለመምራት በትህትና እጠይቃለሁ።

(ማቴ. 6:1-6፣ ማቴ. 16:24-27፣ ሉቃ. 18:18-30፣ ዮሐ. 5:22-23፣ 1ኛቆሮ. 3:10-15፣ 1ኛቆሮ. 4:5፣ 2ኛቆሮ. 4:11-18፣ 2ኛቆሮ. 5:9-10፣ 2ኛቆሮ. 10:12-18፣ 2ኛቆሮ. 4:1-8)

2. እኔ እንደ ኢየሱስ ዓይነት ሕይወት እኖራለሁ።

ክርስቶስን መሰል ባህሪ ለመሪነት አገልግሎት የግድ ነው። በኢየሱስ አቅጣጫ በመጓዝም ይገኛል። እኔ በኢየሱስ የምድር ላይ ቆይታ ጊዜዬ ለመሪነት ሚናቸው ውጫዊ ምልክቶች ልዩ ትኩረት ይሰጡ ለነበሩት ነገር ግን ልባቸው እና ባህሪያቸው ከአብ የራቀ እንደነበሩት ፈሪሳውያን ከመሆን ራሴን ለመጠበቅ እሻለሁ። በዚህ ዘመን ጸታዊ ፈተናዎች እጅግ የበዙ እንደሆኑ አውቃለሁ። ሆኖም ጌታችን በሃሳብም ሆነ በሥራ የቅድስና እና እግዚአብሔርን የመምሰል ሕይወት እንዲኖረን እንደጠራን አረዳለሁ። አንዳንድ ጊዜ መሪዎች በታማኝነት እንደሚሠሩ ወይም ሊያገለግሉአቸው ለሚፈልጉት ሕዝብ እውነት እንደማይናገሩ ሳይ አዝናለሁ። አንዳንድ ጊዜ መሪዎች በጥላቻ እና በቅናት ተነሳሳተው ከፍፍል ለመፍጠር በማሰብ የሌሎች መሪዎችን ስማቸውን ሲያጠፉ ወይም ሥራቸውን ሲያጥላሉ ስመለከት አከፋለሁ። እኔ በውስጣዊ ማንነቴም ሆነ በውጫዊ ማንነቴ የበለጠ ኢየሱስን ልመሰል እና በልቤም ሆነ በሕይወቴ የእሱን ባህሪ ለማሳየት እጠማለሁ።

(ማቴ. 23:23-28፣ ዮሐ. 15:1-5፣ ፊሊ. 1:15-17፣ ፊሊ. 3:15-17፣ ተሰ. 2:1-12፣ 1ኛጢሞ. 3:1-13፣ ቲቶ. 2:11-15፣ 2ኛጴጥ. 3:11-14፣ 1ኛዮሐ. 2:6)

3. ኢየሱስን አገለግላለሁ

ኢየሱስ የእግዚአብሔርን መንግስት በሕዝቡ ልብ እና ሕይወት ላይ ያለውን የእግዚአብሔርን መሪነት እና ገዢነት እየሰበከ መጣ። በአንጻሩ የሰዎች ተፈጥሮ ደግሞ መሪዎች የራሳቸውን «ግዛት» ወይም ስርወ መንግስት እንዲመሠርቱ ይገፋፋቸዋል። አንዳንድ መሪዎች ከሕዝቡ ክብርን ሲፈልጉ እና ሙግሳን ሲሹ እና **ከዚህም** በላይ በኢየሱስ ላይ የነበረውን ትኩረት በራሳቸው ላይ እንዲሆን ሲያደርጉ ሳይ አዝናለሁ። እኔ ተልዕኮዬ የኢየሱስን መሪነት እና በሕዝቡ ልብ ውስጥ እንዲገዛ ማድረግ እንደሆነ አረጋግጣለሁ። እንዲሁም ኢየሱስን በማገልገል ሂደት ቤተሰቤን በመንፈሳዊ ባህሪ እንዳገለግል እና እንድንመግብ እንደተጠራሁም አውቃለሁ። እኔ ኢየሱስን በሙሉ ልቤ ለማገልገል እሻለሁ።

(ማቴ. 5:1-12፣ ዮሐ. 28:30-31፣ 2ኛቆሮ. 4:1-2፣ ፊሊ. 2:9-13፣ 1ኛጢሞ. 3:1-5፣ 2ኛጴጥ. 2:1-3፣ 3ኛዮሐ. 9-11)

4. እንደ ኢየሱስ ባለ መንገድ እመራለሁ።

ጌታችን ወደ ምድር በመጣ ጊዜ በእርሱ መንግስት ውስጥ መሪዎች እንዲሆኑ እና እንዲያደርጉ የሚፈልገውን ምሳሌ ሆኖ አሳይቷል አስተምሯልም። እርሱ እኛ የግድ በትህትና እና በቅንነት መመላለስ እንዳለብን መስቀላችንን ዕለት ዕለት ተሸክመን ሰዎችን በጸጋ እና በአክብሮት መያዝ እንዳለብን አስተምሮናል። እርሱ ሥልጣኑን በማንም ላይ በግድ አልተጠቀመም። ኢየሱስ የራሱን የማዕረግ ሥልጣን የሚመራቸውን አቅጣጫ ፣ ለማስያዝ ለመባረክ እና ለመጥቀም ነበር የተጠቀመበት። እኛም በተመሳሳይ መንገድ እንድንመራ ጠርቶናል። ብዙ መሪዎች ያላቸውን የማዕረግ ሥልጣን በሰዎች ላይ «ጌታ» ለመሆን እና ይልቁንም የዓለምን የኃይል አመራር ልምድ እና አሴቶች ይጠቀማሉ። እኔ አንዳንድ መሪዎች ምንም እንኳን ትክክለኛውን አስተምህሮ ቢናገሩም የክርስቶስን መሰል መሪ ሕይወት ስለማይኖሩ አዝናለሁ። የእነርሱ ተግባራት የክርስቶስን የአመራር ትምህርቶች ያዘበራረቃሉ። በዚህም ሊያገለግሉአቸው የተጠሩትን ሕዝብ ግራ ያጋባሉ። እኔ በትህትና እንደ ኢየሱስ ሆኖ የሚያገለግል ልብ እንዲኖረኝ እጠይቃለሁ/ ጸልያለሁ።

(ማቴ. 18:1-4፣ ማቴ. 23:1-12፣ ማር. 10:42-45፣ 2ኛቆሮ. 11:12-21፣ 2ኛጢሞ. 3:1-13፣ ዕብ. 1:1-2፣ 1ኛጴጥ. 5:1-5)

5. መሪዎችን አሳድጋለሁ።

በኢየሱስ ዋና ትኩረት ከተሰጣቸው ሥራዎች አንዱ መሪዎችን ማፍራት ነበር። እርሱ ብዙ መሪዎችን አላመረተም ነገር ግን ሆነ ብሎ ጥቂት ቁጥር በነበራቸው ላይ ብቻ ነበር ትኩረቱን ያደረገው። ኢየሱስ እንዳደረገው እኔ መሪዎችን ማፍራት ተስፋ ካላቸው ወንዶች እና ሴቶች ጋር የቅርብ እና የግል ግንኙነቶች እንድንፈጥር እና እነርሱን ለማብቃት (ብቁ ለማድረግ) ጊዜዬን መስዋዕት እንዳደርግ ጥሪ እንደሚያደርግኛኝ አረጋግጣለሁ። እኔ በዓለም ዙሪያ ያሉ የበርካታ ወጣት መሪዎች የልብ ጩኸት መንፈሳዊ ምሳሌነት ያለው አለማማጅ ስለማግኘት መሆኑን አረዳለሁ። እንዲሁም እኔ ቅዱሳንን ለአገልግሎት የማስታጠቅ እና መንፈስ ቅዱስ በሚያመለክታቸው አቅጣጫ እንዲያገለግሉ የመልቀቅ ጥሪ እውቅና እስጣለሁ። እናም ደግሞ በበርካታ መሪዎች ይህንን ነገር ማስቀደምን ችላ እንዳለም አውቃለሁ። እኔ በአትኩሮት ቅዱሳንን ለማስታጠቅ እና የወጣት መሪዎችን ልብ እና ሕይወት ለማጠናከር እንድንችል ጸጋ እና እይታ እንዲሰጠኝ እጸልያለሁ/ እጠይቃለሁ።

(ማቴ. 4:18-22፣ ማቴ. 28:16-20፣ ሉቃ. 6:12-16፣ ዮሐ. 17:6-19፣ ሐዋ. 11:22-26፣ ሐዋ. 15:9-16:5፣ ፊሊ. 2:19-30፣ 2ጢሞ.)

6. ፊቱን እፈልጋለሁ

ጌታችን በትህትና እና በእርሱ በመደገፍ የሚጓዙትን እና ፊቱን በኅብረት እና በጋራ ጸሎት የሚሹትን ያከብራል ከፍ ያደረጋል። ኢየሱስ በጸሎት ከእርሱ ጋር ኅብረት ለማድረግ እና የልቡን ፈቃድ ለማወቅ ከአባቱ ጋር ለብቻ ጊዜ የማሳለፍ መደበኛ ልምምድን አስተምሮናል። እርሱ ይህንን ያደርግ የነበረው ብዙ ፈላጊዎች በነበሩት እና ግፊቶች በነበሩበት ጊዜ እንዲሁም አስከሬ በሆኑ አጋጣሚዎች መካከል ሁሉ ሆኖ ነበር። የኢየሱስን ምሳሌ በመከተል እኔም በግል የኅብረት ጊዜ እና ጸሎት ጌታን ልገናኘው እፈልጋለሁ። ይኼ ደስ እንደሚያሰኘው እና እራሴንም ከእርሱ ጋር ከእርሱ መንገድ ጋር እና ከፈቃዱ ጋር ይበልጥ እንድቀራረብ እንደሚያደርገኝ አውቃለሁ። እንዲሁም ሰዋዊ ውስንነቱን በመረዳት እረፍትን (የሰባተኛ ዓመት ሰንበት) በቋሚነት ጊዜ በመመደብ በመውሰድ ነፍሴን በማደስ ለመኖር እፈልጋለሁ። ይኼም ለተወሰነ ጊዜ ያህል ካለሁበት ዓለም ግፊቶች ተለይቼ ነፃ ሆኜ ቆይታ ማድረግ መሆኑንም አውቃለሁ። ልቤ እርሱ ወደ ቤቱ እስኪወስድኝ ድረስ ወይም በከብሩ እስኪመጣ ድረስ እድሜዬን በሙሉ በታማኝነት ማገልገል ላይ ነው ያለው።

(ኢሳ. 66:1-2፣ ማቴ. 14:23፣ ማቴ. 26:36-39፣ ማር. 1:35-39፣ ሉቃ. 4:42-43፣ ሉቃ. 5:16፣ ፊሊ. 4:5-7፣ 1ጴጥ. 5:6-8)

7. መንፈሳዊ ፍሬን እሻለሁ

እኔ ፍሬ እንዳፈራ ተመርጫለሁ። ኢየሱስ መንፈሳዊ ፍሬ «በእርሱ ተደግፎ እና ጸንቶ በመቆም» እንደሚመጣ አስተምሯል፤ ምሳሌ ሆኖም አሳይቷል። እኔ መንፈሳዊ ውጤቶችን ወይም መንፈሳዊ ለውጦችን በሰዎች ሕይወት ውስጥ በራሴ ሰዋዊ ጥበብ እና በግል ጥረት በሚደረጉ ግፊቶች ማምጣት ወይም ማፍራት እንደማልችል ጠንቅቄ አውቃለሁ። የኔ ኃላፊነት ውጤቱን ለእግዚአብሔር ትቼ እራሴን በታማኝነት በስጦታዎቼ እና በጥሪዬ አማካኝነት ለሕዝቡ መስጠት ነው። የልቤ መሻት ኢየሱስን በመንፈሱ በመጓዝ እና በእርሱ ጸንቶ በመቆም ለከብሩ ብዙ ፍሬ ለማፍራት በእኔ እንዲሠራ በእርሱ አቅጣጫ መከተል ነው።

(ማቴ. 7:15-20፣ ማቴ. 16:21-23፣ ዮሐ. 15:1-11፣ 1ቆሮ. 1:12፣ 1ጢሞ. 4:6-16፣ 1ዮሐ. 2:3-6)

8. በትሰስር እሠራለሁ

እግዚአብሔር አብ፣ እግዚአብሔር ወልድ እና እግዚአብሔር መንፈስ ቅዱስ እያንዳንዱ አካል የተለየ ኃላፊነት ያለው ሆኖ በፍጹም ኅብረት የሚንቀሳቀሱ አንድ ናቸው። ይህ የእነርሱ የተባበረ አመራር በግል መገዛዛት አውድ ውስጥ የሚካሄድ ሲሆን ለእያንዳንዳቸው ሚና እና ተግባር ተገቢው ሥልጣን ያለበት ነው። እኔም በስላሴ ምሳሌነት እንደታየው የኅብረት አመራርን ለመሪዎች እንደ መስፈርት አድርጌ ተግባራዊ ላደርገው እሻለሁ። ከሌሎች አጋር መሪዎች ጋር በኅብረት እና በልዩ መቀበል ለማገልገል እንድችል ጸጋ እንዲሰጠኝ እለምናለሁ።

(ማቴ. 28:16-20፣ ዮሐ. 5:22-23፣ ዮሐ. 16. 13-15፣ ዮሐ. 17:21፣ ዮሐ. 13:1-3፣ ሮሜ 8:14-17)

9. ገንዘብን በታማኝነት እይዛለሁ

ኢየሱስ እና ሐዋርያቱ ሁል ጊዜ የሌሎችን ገንዘብ ለአገልግሎት ዓላማ በታማኝነት ይይዙ ነበር። እነርሱ ባለአደራነትን በእግዚአብሔር እና በሕዝቡ ፊት ያለምንም ነቀፋ ፈጽመው በማሳየት አስተምረዋል እናም ምሳሌ ሆነዋል። አንዳንድ መሪዎች በሰዎች ገንዘብ ያለ አግባብ ሲጠቀሙ ወይም ለአገልግሎት ሌሎች መንፈሳዊ መሪዎች በሰጡት ገንዘብ ላይ ታማኝነት ማግኘት ሲያቅታቸው ስመለከት አዝናለሁ። እኔ የገንዘብ ፍቅር የመሪዎችን የኢየሱስን መንግስት ለማገልገል ያላቸውን ብቃት እንደሚያዘባ እና የመንፈሳዊነት ፈተናን እንዲወድቁ እንደሚያደርግ አውቃለሁ። እንዲሁም መሪዎች ቤተሰባቸውን ሊደግፉ እንደሚገባ እና ከሚያገለግሏቸው ሕዝብ የኑሮ ድጋፍ ማግኘትን እንደመብት ሊጠብቁ እንደሚገባም እውቅና ሰጣለሁ። እኔ በእግዚአብሔር እና በሕዝቡ ፊት እኔ ታምኜ በተሾምኩበት ገንዘብ ላይ ያለ ምንምነቀፋ ማገልገል እና መንቀሳቀስ እንድችል በትህትና እለምናለሁ/ እጸልያለሁ።

(ማቴ. 6:25-34፣ ሉቃ. 16:14-15፣ ሐዋ. 4:32 ፤ 5-11፣ ሐዋ. 20:25-35፣ 1ቆሮ. 9:1-18፣ 2ቆሮ. 8:16-22፣ 1ጢሞ. 6:9-11፣ 1ጴጥ. 5:2-3፣ ይሁዳ 11-12)

10. ለማገልገል ልዩ ልዩ ማዕቀፎችን እጠቀማለሁ

ልዩ ልዩ ስልቶች እና ተቋማት (ማዕቀፎች) ለቤተ ክርስቲያናት እና አገልግሎቶች የባለአደራነት አቅጣጫዎች ናቸው። በኢየሱስ ዘመን ፈሪሳውያን እና ጻፎች ኢየሱስን የራሳቸውን ልዩ ልዩ የባህላዊ ማዕቀፎች ተቋም ህጎች ማስረጃዎች እና ስነ መለኮትን በተቃራኒው በመጠቀም ሲቃወሙት እንደነበር ሳይ እደነቃለሁ። በዚህ ዘመን በርካታ መሪዎች በተመሳሳይ መልኩ የሰዎችን መስጠት ከክርስቶስ ይልቅ ወደ ራሳቸው፣ ወደ አሠራራቸው፣ ወደ ቁሳቁሶቻቸው ወይም ስነ መለኮዊ መርሃቸው ሲያዙ እና ለመቆጣጠር ሲፈተኑ ሳይ አዝናለሁ። አንዳንድ ጊዜ መሪዎች የራሳቸው ተቆጣጣሪነት እና ተጽእኖ ለማጽናት ኃላፊነት የእነርሱ ብቻ ሲያደርጉ እና ልዩ ልዩ ተቀረቦቶችን ደረጃዎችን ሲፈጥሩ እና ማዕከላቸውን ሲያበጁ እመለከታለሁ። «ጌታ መሆን» እና እቅድ፣ ራዕይ እና መዋቅራዊ ግዴታን በመጫን ሰዎችን መጉዳት ቀላል ነው። እኔ እራሴን ላነጻ እና ንጉሴን በቅድስናና እና በመልካም ላገለግል እንዲሁም የማገልግላቸውን ሌሎችን ከእርሱ ጋር የቀረበ ግንኙነት (አርምጃ) እንዲኖራቸው ለማገዝ እጠማለሁ።

(ማቴ.23:13-33፣ ዮሐ.11:47-48፣53፣ ዮሐ.20:18-35፣ ፊሊ.2:19-21፣ ያዕቆብ4:13-16፣ 1ኛጴጥ.5:2-3፣ 3ኛዮሐ.9-11)

መደምደሚያ

እኔ ከእኔ በፊት በነበሩት መሪዎች እግር ተተክቼ ቆሜያለሁ። እነርሱ ፍጹማን አልነበሩም እኔም እንደዛው። እነርሱ በተማሩት መሠረት መርተዋል። ደግሞም ጌታ በጸጋው እና በመልካምነቱ መንግስቱን በነርሱ ተጠቅሞ አስፍቷል። እኔ እንደ መሪ ያሉበኝን የብቃት ማነሳች እና ውድቀቶች በጌታ በኢየሱስ ፊት በግልጽ አቀርባለሁ። እናዘዛለሁ። እኔ እራሴን በአብ በወልድ በመንፈስ ቅዱስ ስም የበለጠ ኢየሱስን ለመምሰል እና ሌሎችም በተመሳሳይ መልኩ የሚሄዱትን ለማሳደግ በትህትና እስጣለሁ። ለዚህ ቃል ኪዳን ታማኝ እንድሆንም እግዚአብሔር በጸጋው እና በምህረቱ ይርዳኝ፤ አሜን።

ሜንተርሊንክ
አንተርፕራይዥስ መጽሐፍ ቅዱስ ማስረጃዎቹን ለማየት የጥሞና ጊዜ መውሰድን ጠቃሚ ሆኖ ልታገኙት ትችላላችሁ።
ይህንን ለሌሎችም እንድታሰሩ፤ እና በረታታችኋለን። ለሥርዓት የሚሆኑ የልታተሙ (ሰፍት) ቅጂዎችን በሚከተለው አድራሻ ሊያገኙ ይችላሉ።
www.mentorlink.org
ይህንን የመሪዎች ቃል ኪዳን ሰነድ ያለምንም ማስተካከያ ለማሰራጨት ተፈቅዷል። ©Mentorlink2010
የመሪዎች ቃል ኪዳን በሐዘት ቃል ኪዳን (1974) መሠረት ላይ የተቀረጸ ነው። ይኼ የመሪዎች ቃል ኪዳን ለሐዘት የአመራር አድገት መርሃ ግብር አስፈጻሚ ቡድን በከፊታው የ2010 ዓለም አቀፍ ወንጌል ሥርዓት ላይ የተካሄደ ስብሰባ የሚያገለግል ሰነድ አንዳሆን የተዘጋጀ ነበር።
የአዘጋጁ ማስታወሻ፡- እባክዎን በተግባር ላይ ያለዎትን አስተያየት በሚከተለው አድራሻ ይላኩ። info@MentorLink.org

በዓለም ዙሪያ ያሉ መሪዎችን በመቀላቀል፤ ይህንን የግል ቃል ኪዳን አደርጋለሁ

ፊርማ _____

ቀን _____

ምስክር _____

ምስክር _____